

पंचायत महिला शक्ती अभियान अंतर्गत
पंचायत राज संस्थामधील लोकनियुक्त
महिला प्रतिनिधींचा संघ स्थापन करणे.

महाराष्ट्र शासन

ग्राम विकास व जलसंधारण विभाग,
शासन निर्णय क्रमांक : झेडपीए-१००८/प्र.क्र.०२/पं.रा.-१
मंत्रालय, मुंबई - ४०० ०३२.

दिनांक - २९ एप्रिल, २०१०

वाचा - १) पंचायत राज सरकार, भारत सरकार यांचे दिनांक १७ डिसेंबर, २००७ चे पत्र.
२) शासनाचे जापन क्र. झेडपीए-१००८/प्र.क्र.०२/पं.रा.-१,
दिनांक २८ जानेवारी, २०१०

प्रस्तावना - पंचायत राज संस्थांमधील लोकनियुक्त महिला प्रतिनिधींमध्ये लोकशाही तत्वाविषयी जागृती निर्माण करणे, त्यांना कामकाजाबाबतचे प्रशिक्षण देणे तसेच त्यांच्या समस्या सोडविणे या उद्देशाने पंचायत राज मंत्रालय, भारत सरकार यांनी सन २००७ पासून पंचायत महिला शक्ती अभियान सुरु केले आहे. या अभियानाच्या मार्गदर्शक तत्वानुसार पंचायत राज संस्थांमधील लोकनियुक्त महिला प्रतिनिधींचा संघ स्थापन करण्याची बाब शासनाच्या विचाराधीन होती. त्यामुळे असा संघ स्थापन करणेबाबत पुढीलप्रमाणे शासन निर्णय घेण्यात येत आहे.

शासन निर्णय :-

पंचायत राज संस्थांमधील लोकनियुक्त महिला प्रतिनिधींचा संघ स्थापन करण्यासाठी शासन पुढीलप्रमाणे धोरण निश्चित करत आहे.

- (अ) प्रत्येक पंचायत समितीतील सर्व महिला सरपंचांची बैठक घेऊन त्यांच्यातून एका महिला सरपंचाची निवड करण्यात येईल. प्रत्येक तालुक्यातून निवडलेल्या महिला सरपंचातून जिल्हा स्तरावर एक महिला सरपंचाची निवड करावी.
- (ब) पंचायत समितीतील सर्व महिला पंचायत समिती सदस्यांची बैठक घेऊन त्यांच्यातून एका महिला पंचायत समिती सदस्याची निवड करण्यात येईल. प्रत्येक तालुक्यातून निवडलेल्या महिला पंचायत समिती सदस्यातून जिल्हा स्तरावर एका महिला पंचायत समिती सदस्याची निवड करावी.
- (क) जिल्ह्यातील सर्व महिला जिल्हा परिषद सदस्य यांची बैठक घेऊन एका जिल्हा परिषद महिला सदस्याची निवड करण्यात येईल.

F:GR.lwp

